

मदर डेयरी का टोकन दूध विटामिन डी युक्त

सेहत

नई दिल्ली | कार्यालय संवाददाता

मदर डेयरी ने पूरे राष्ट्रीय राजधानी क्षेत्र में टोकन के जरिए बिकने वाले दूध को विटामिन डी जैसे पोषक तत्वों से युक्त कर दिया है। इसके लिए उपभोक्ताओं को कोई शुल्क नहीं देना होगा।

एनसीआर क्षेत्र में पोषक तत्व से युक्त किए गए दूध अब मदर डेयरी के 795 बूथों और 1,700 वेंडिंग इकाइयों में उपलब्ध होंगे। इसके अलावा कंपनी की अगले वर्ष जनवरी तक पोषक तत्व से युक्त किए गए दूध

को पॉलीपैक में भी लाने की योजना है। मदर डेयरी के फल एवं सब्जी व्यवसाय के प्रमुख संदीप घोष ने कहा, राष्ट्रीय राजधानी क्षेत्र में हमारी नई पेशकश विटामिन डी से युक्त टोकन से मिलने वाला दूध हमारे बूथों और अन्य वेंडिंग मशीनों पर उपलब्ध होगा। कीमतों में कोई परिवर्तन नहीं होगा। यह ग्राहकों के लिए विटामिन ए और डी से अभिपुष्ट दूध का सबसे सस्ता संस्करण होगा।

विदित हो कि कंपनी वर्ष 1984 से ही दूध में विटामिन ए का सम्मिश्रण कर रही है। इस काम में करीब दो पैसे प्रति लीटर की लागत बैठती है जो काफी कम है। इसलिए कंपनी इस बोझ का आसानी से वहन कर सकती है।